



عام اور مقامی انتخابات کے متعلق بنیادی اور اہم معلومات

انتخابات کی اہمیت -

جمہوری نظام میں انتخابات نہایت اہمیت کے حامل ہوتے ہیں۔ انتخابات کے ذریعے عوام کو یہ اختیار دیا جاتا ہے کہ وہ اپنے ووٹ کے ذریعے اپنی قیادت کو منتخب کریں جو حکومت کی باگ دوڑ سنبھال کر ملک و ملت کے روشن مستقبل کے لئے اقدامات کر سکے۔

بطور ووٹر اندراج۔ انتخابات کی کامیابی کا راز۔

انتخابات صرف اس صورت کامیاب ہو سکتے ہیں جب اس میں تمام اہل ووٹر اپنا حق رائے دہی استعمال کریں۔ اس لئے ہر اہل ووٹر بالخصوص نوجوانوں کی یہ ذمہ داری ہے کہ وہ نہ صرف خود بطور ووٹر اپنا اندراج کرائیں اور ووٹ کا حق استعمال کریں بلکہ اپنے دوست احباب، گھر والوں اور اہل علاقہ سمیت ایسے تمام طبقات کی بھی مدد کریں جنہیں بطور ووٹر اندراج اور ووٹ ڈالنے میں مشکل کا سامنا کرنا پڑتا ہے ان میں عورتیں، بزرگ، اقلیتیں اور معذور افراد شامل ہیں۔ گھر کے سربراہ کی حیثیت سے مرد حضرات کا یہ فرض بنتا ہے کہ وہ اپنے گھر کی خواتین کو شناختی کارڈ بنوانے، بطور ووٹر اندراج کرانے اور پولنگ کے دن گھر کے کام کاج سے نکال کر ووٹ ڈالنے میں مدد فراہم کریں۔

انتخابی فہرست کسے کہتے ہیں؟

انتخابی فہرست ان افراد کے کوائف پر مشتمل دستاویز ہے جو بطور ووٹر اپنا اندراج کر سکتے ہیں۔ اور صرف یہی افراد ووٹ کا استعمال کر سکتے ہیں۔

ووٹر اندراج کیلئے اہلیت -

- وہ پاکستان کا شہری ہو۔
- اسکی عمر ۱۸ سال سے کم نہ ہو۔
- وہ جسے مجاز عدالت نے فائز الحقل قرار نہ دیا ہو۔ وہ جو کمپیوٹرائزڈ CNIC کا 1/ کی حامل ہو۔
- کمپیوٹرائزڈ قومی شناختی کارڈ CNIC بنوانے کا طریقہ۔
- قومی شناختی کارڈ CNIC بنوانے کیلئے مطلوبہ دستاویزات کے ساتھ نادرا کے قریبی رجسٹریشن سنٹر سے رجوع کریں۔

انتخابی فہرست میں اندراج کا طریقہ کار۔

انتخابی فہرست میں اندراج کا طریقہ نہایت ہی آسان ہے۔

- الیکشن کمیشن آف پاکستان کی ویب سائٹ www.ecp.gov.pk سے فارم ڈاؤن لوڈ کریں۔
- یا فارم الیکشن کمیشن آف پاکستان کے کسی بھی دفتر سے حاصل کریں۔
- فارم کو گھر بیٹھے پُر کریں۔
- فارم کے ساتھ اپنے شناختی کارڈ کی کاپی منسلک کریں۔
- فارم الیکشن کمیشن کے ضلعی دفتر میں جمع کرا دیں۔



بطور ووٹراندرارج کی معلومات حاصل کرنے کا طریقہ کار۔

اب آپ کو یہ جاننے کیلئے کہ آپ کے ووٹ کا اندراج کس جگہ ہوا ہے کسی پرچی کی ضرورت نہیں کیونکہ اب اس کام کو نہایت آسان بنا دیا گیا ہے۔ اپنا قومی شناختی کارڈ نمبر 8300 پر SMS کریں اور چند سیکنڈز میں جوابی SMS کے ذریعے درج ذیل معلومات حاصل کریں۔

- آپ کا ووٹ کہاں درج ہے
- آپ کا انتخابی حلقہ / علاقہ کونسا ہے
- آپ نے کس پولنگ سٹیشن میں ووٹ ڈالنا ہے

انتخابی فہرست میں کوائف کی درستگی کا طریقہ کار۔

- اگر آپ کے کوائف انتخابی فہرست میں درست نہ ہوں تو انکی درستگی کا طریقہ کار بھی نہایت ہی آسان ہے۔
- الیکشن کمیشن آف پاکستان کی ویب سائٹ www.ecp.gov.pk سے فارم ڈاؤن لوڈ کریں۔
- یا فارم الیکشن کمیشن آف پاکستان کے کسی بھی دفتر سے حاصل کریں۔
- فارم کی گھر بیٹھے تصحیح کریں۔
- فارم کے ساتھ اپنے شناختی کارڈ کی کاپی منسلک کریں۔
- فارم الیکشن کمیشن کے ضلعی دفتر میں جمع کرا دیں۔

کیا آپ جانتے ہیں؟

- ۱۔ دیہی علاقوں کی نسبت شہری علاقوں میں ایسی خواتین کی شرح زیادہ ہے جنہوں نے 18 سال کی ہونے کے باوجود اپنا قومی شناختی کارڈ نہیں بنوایا۔
- ۲۔ خواتین کو شناختی کارڈ بنوانے کیلئے گھر کے سربراہان / مرد حضرات کی مدد چاہیے ہوتی ہے۔ تاکہ اُنکے لئے نادرا سنٹر تک رسائی ممکن ہو سکے۔
- ۳۔ شناختی کارڈ بنواتے وقت خواتین کیلئے تصویر بنوانا لازمی نہیں۔
- ۴۔ پہلی بار شناختی کارڈ بنواتے وقت کوئی فیس ادا نہیں کرنی پڑتی۔
- ۵۔ خواتین کی سہولت کے لئے نادرا کے نامزد رجسٹریشن سنٹرز پر جمعہ کے دن صرف خواتین کی رجسٹریشن کی جاتی ہے۔ نامزد سنٹرز کی معلومات نادرا کی ہیلپ لائن 111-786-10 سے حاصل کی جاسکتی ہیں۔
- ۶۔ انتخابی فہرست میں بطور ووٹراندرارج کیلئے شناختی کارڈ کا ہونا لازمی ہے۔
- ۷۔ شناختی کارڈ کے بغیر آپ ووٹ کا حق استعمال نہیں کر سکتے۔

انتخابات کی کامیابی عوام کی کامیابی ہے